

जी.बी. मोदी में बसन्तोत्सव मनाया

फोटो : रामनिवास सोनी



झुंझुनू, 20 जनवरी। जी.बी. मोदी विद्या मंदिर प्रांगण में बसंत पंचमी के अवसर पर स्वर्ण की जन्मदात्री वीणा वादिनी हंसवाहिनी एवं विद्या की अधिष्ठात्री देवी माँ सरस्वती का धूमधाम से पूजन कर प्रार्थना की गई। इस अवसर पर अतिथि के रूप में श्रवण केजड़ीवाल ने माँ सरस्वती की प्रतिमा के आगे दीप प्रज्वलित कर बसंत महोत्सव के बारे में विद्यार्थियों को जानकारी देते हुए भविष्य में आगे बढ़ने की प्रेरणा दी। इस अवसर पर बच्चों को मिठाई वितरित की गई तथा शिक्षा अधिकारी आर.पी. सिंह व उपप्राचार्या मंजू खण्डेलवाल, जूनियर विंग की इंचार्ज प्रमिला शर्मा सहित विद्यालय स्टाफ उपस्थित था।

महावीर इन्टरनेशनल द्वारा स्वेटर एवं मिठाई वितरण

झुंझुनू, 18 जनवरी। महावीर इन्टरनेशनल द्वारा राज. उ. प्रा. विद्यालय सैनिकपुरा, महल स्कूल एवं खेमोशक्ति स्थित आशा का झरना के छात्र एवं छात्राओं को सेट भगवान कांथा जयपुर के आर्थिक सौजन्य से 250 स्वेटर वितरित किये एवं उमर कुरेशी के सौजन्य से मुक बंधी छात्राओं को मिठाई वितरित की गई।

इस अवसर पर क्लब अध्यक्ष पी.एल. शर्मा, सचिव गोविन्द कुमावत, डॉ. रामकृष्ण सुमन, शिवप्रसाद महर्षि, सम्पत तंवर, राजेन्द्र कुमावत, रामनिवास सोनी एवं सैनिकपुरा स्कूल के प्रिंसिपल विनोद शर्मा राज. वा. उ. प्रा. विद्यालय के भारद्वाज एवं आशा का झरना के प्रिंसिपल बंशीधर वर्मा ने सभी विद्यार्थियों को स्वेटर वितरण कार्य में सहयोग किया। इस अवसर पर संस्था द्वारा सर्दी के मौसम में जरूरतमंद विद्यार्थियों को स्वेटर वितरण कार्य की प्रशंसा करते हुए स्कूलों के प्रिंसिपलों में संस्था को धन्यवाद दिया। कार्यक्रम संयोजक उमर कुरेशी ने सभी का आभार प्रकट किया।

राज्यमंत्री डा. राजकुमार शर्मा ने पिलाई पोलियो खुराक

माई झुं. नवलगढ। नवलगढ शहरी क्षेत्र में चिकित्सा एवं स्वास्थ्य राज्यमंत्री डा. राजकुमार शर्मा ने शहर के चूणा चौक स्थित राणीसती बालिका विद्यापीठ स्कूल में बच्चों को पोलियो दवा पिलाकर अभियान की शुरुआत की। इसके बाद विरोल रोड स्थित मानसिंहका रामावि सहित कई बच्चों का जायजा भी लिया और आवश्यक दिशा निर्देश दिए। इस दौरान मंत्री ने जैपुरिया नेत्र चिकित्सालय में एक नवजात शिशु को भी पोलियो की दवा पिलाई।

इस मौके पर ब्लाक सीएमओ डा. रामचंद्र सहित विभाग के कई अधिकारी व कार्मिक मौजूद थे। इसी प्रकार मोरारका मेडिकल इंस्टीट्यूट में पांच वर्ष तक के बच्चों को पोलियो खुराक पिलाई गई। इंस्टीट्यूट के प्रशासनिक अधिकारी संजय शर्मा ने एक बच्चे को दो बूंद पिलाकर इसकी शुरुआत की।

जिला स्तरीय वाद-विवाद प्रतियोगिता की चल वैजयंती जीबी मोदी को

माई झुं, 13 जनवरी। शहर के हाउसिंग बोर्ड स्थित जेपी विद्या मंदिर सीनियर सैकण्डरी स्कूल में स्व. जयपाल सिंह मील की स्मृति में आयोजित जिला स्तरीय वाद-विवाद प्रतियोगिता की चल वैजयंती ट्राफी पर जीबी मोदी सीनियर सैकण्डरी स्कूल ने कब्जा जमाया। पुरस्कार वितरण समारोह के मुख्य अतिथि पूर्व विधायक डॉ. मूलसिंह शेखावत थे। अध्यक्षता सेठ मोतीलाल बीएड कॉलेज प्राचार्य डॉ. राजीव शर्मा ने की। विशिष्ट अतिथि नगरपरिषद उपसभापति बिमला बेनीवाल, रहमानिया एकेडमी प्राचार्य अब्दुल हमीद एवं अध्यापक श्यामसुन्दर शर्मा थे।

संस्था प्राचार्य विजयपाल सिंह मील ने इस दौरान विद्यालय की शैक्षिक एवं सह-शैक्षिक उपलब्धियों पर प्रकाश डाला। प्रतियोगिता के संयोजक व्याख्याता जयप्रकाश शर्मा ने बताया कि जिले के 16 प्रतिष्ठित विद्यालयों के प्रतियोगिता में भाग लिया। वाद-विवाद में सर्वश्रेष्ठ स्थान पर जीबी मोदी स्कूल की छात्रा अपूर्वी अग्रवाल रही। द्वितीय स्थान झुंझुनू एकेडमी की छात्रा वर्णिका कस्वाम एवं जेपी विद्या मंदिर की सिमरन मील के नाम रहा। संस्था निदेशिका श्रीमती उर्मिला मील प्रतियोगिता एवं पुरस्कार वितरण समारोह में आए सभी अतिथियों व अभिभावकों का आभार बताया। कार्यक्रम का संचालन व्याख्याता अनिता सैनी व छात्रा आरोही मील ने किया।

न्यू राज. विद्यालय में सेमीनार एवं निबंध प्रतियोगिता

माई झुं, 5 जनवरी। स्थानीय न्यू राजस्थान पब्लिक उच्च माध्यमिक विद्यालय में राष्ट्रीय सेवा योजना इकाई के तत्वावधान में सात दिवसीय विशेष शिविर के अंतर्गत मंगलवार को एक सेमीनार एवं निबंध प्रतियोगिता का आयोजन किया गया जिसका विषय जल संरक्षण था। सेमीनार को सम्बोधित करते हुए इंजी. प्यारेलाल ब्रूकिया ने जलसंरक्षण के महत्व पर प्रकाश डालते हुए कहा कि पानी का संरक्षण करना बहुत जरूरी है। निबंध प्रतियोगिता में पिंकी, प्रीति, ज्योति, मधु आदि छात्राओं ने भाग लिया। इस अवसर पर विद्यालय सहायक प्रभारी प्रो. राकेश झाड़िया सहित अनेक विद्यार्थी उपस्थित थे।

पतंगबाजी के साथ महिला कांग्रेस अध्यक्ष ने मुख्यमंत्री को दी बधाई मकरसंक्रांति पर्व मनाया

झुंझुनू, 14 जनवरी। जिला मुख्यालय पर गुरुवार को हर वर्ष की भांति इस बार भी पुरुष, महिलाओं व बच्चों ने पतंगबाजी के साथ वो मारा वो काटा करते हुए लुत्फ उठाया।

शहर के गाडिया मोहल्ला, इन्दिरा नगर, फूटला बाजार, मोहल्ला चेजारा, गांधी चौक, राणीसती रोड स्थित चुणा चौक सहित मुख्य मोहल्लों में बड़ी संख्या में लोगों ने छतों पर चढ़कर पतंगबाजी की। किसी ने काटी तो किसी ने कटवाई। साथ ही लोगों ने माईक लगाकर फिल्मी गीतों का आनन्द भी लिया। दुसरी तरफ शहर में शाह मार्केट, गांधी चौक, बिहारी जी के मंदिर के पास व रोड नम्बर 2, एवं गुढा मोड़ पर भी लोगों ने गुलगुले व पकोड़े बनाकर जरूरतमंद व निर्धन लोगों को मकरसंक्रांतिपर्व पर बांटे। इसी प्रकार कई बहूओं ने अपनी सामाजिक परम्परा निभाते हुए सास व अन्य रिश्तेदारों को कपड़े व घेवर देकर रस्म निभाई। और तो और हलवाईयों ने भी जमकर फिणी व घेवर की बिक्री की।

शहर में अन्य दूकनदारों के अलावा करीब-करीब हलवाईयों की दुकानें ही खुली थी जहां पर भीड़ देखने को मिली। लेकिन सुबह कौहरे की वजह से पतंगबाजी का दौरा देर से शुरू हुआ। दो बजे से 6 बजे तक पतंगबाजी की खासी चहल पहल रही।

पल्स पोलियो अभियान का श्रीगणेश

माई झुं. न्यूज। राष्ट्रीय पल्स पोलियो अभियान में रविवार को पहले दिन पांच साल तक के बच्चों को बूथों पर पोलियो खुराक पिलाई गई। जिला मुख्यालय पर रीको की कच्ची बस्ती में सुबह नौ बजे मुख्य चिकित्सा एवं स्वास्थ्य अधिकारी डॉ. आर.बी. सिंह ने बच्चों को पोलियो निरोधक खुराक देकर अभियान का शुभारंभ किया। इस अवसर पर उन्होंने पोलियो के शत-प्रतिशत लक्ष्य हासिल करने के लिए सबको एकजुट होकर काम करने को कहा।

कार्यक्रम में डिप्टी सीएमएचओ (हैल्थ) डॉ. पीएस दूतड़, डिप्टी सीएमएचओ (प.क.) डॉ. विद्यासागर, आर.सी.एच.ओ. डॉ. सीताराम शर्मा, प्रमुख चिकित्सा अधिकारी डॉ. एच.पी. शर्मा, डॉ. इस्माईल खान, वर्ल्ड हैल्थ आर्गनाइजेशन के एस.एम.ओ. पी.के. शर्मा, केयर प्रतिनिधि सुनीता पांडे,

एन.आर.एच.एम. के जिला परियोजना समन्वयक विक्रम सिंह, मेल नर्स किशन टेलर, विकलांग सेवा संस्थान के हरचंदसिंह महला, उमर कुरेशी, संजीव चौधरी आदि ने भी बच्चों को पोलियो रोधी खुराक पिलाई।

पल्स पोलियो अभियान को लेकर चिकित्सा अधिकारी रविवार को दिनभर काम पर रहे। मुख्य चिकित्सा एवं स्वास्थ्य अधिकारी डॉ. आर.बी. सिंह ने बड़ागांव, सीथल, बजावा, नुसिंहपुरा गांवों के पोलियो बूथ की जांच की। आर.सी.एच.ओ. डॉ. सीताराम शर्मा ने चाना, जसरापुर, खरकड़ी, गोठड़, दूधवा आदि क्षेत्र की बूथों का दौरा किया। डिप्टी सीएमएचओ-हैल्थ डॉ. पीएस दूतड़ ने नवलगढ एरिया में डिगाण, मांडासी, नवलडी, जेजुसर, चौराड़ी, डूमरा, बड़वासी, चेल्लासी, डूंडलौद आदि गांवों की बूथों को चैक किया।

न्यू राजस्थान बालिका पीजी कॉलेज में प्रतिभा खोज परीक्षा सम्पन्न

माई झुं, 10 जनवरी। न्यू राजस्थान बालिका पीजी कॉलेज में रविवार को छात्र प्रतिभा खोज परीक्षा सम्पन्न हुई। संयोजक प्रो. राकेश राव ने बताया कि जिला स्तरीय प्रतिभा खोज परीक्षा में एक हजार से अधिक छात्राओं ने परीक्षा दी। परीक्षा में 11 वी तथा 12वीं की छात्राओं ने भाग लिया। परीक्षा में कुल 60 वस्तुनिष्ठ प्रश्न पूछे गये जिसमें हिन्दी, सामान्य ज्ञान व अंग्रेजी विषय के थे। संस्था प्रबंध निदेशक इंजी. प्यारेलाल ब्रूकिया ने बताया कि परीक्षा में प्रथम रहने वाली छात्रा को 5100 रूपयें, द्वितीय को 3100 व तृतीय स्थान पाने वाली छात्रा को 2100 रूपये का नकद ईनाम व प्रशस्ति पत्र दिया जायेगा। ब्रूकिया ने बताया कि प्रथम स्थान पर रहने वाली छात्रा को महाविद्यालय में प्रथम वर्ष में निःशुल्क अध्ययन की व्यवस्था की जायेगी। साथ ही दस छात्राओं को सांत्वना पुरस्कार भी दिया जायेगा।

सिटी ग्रेटर लायन्स क्लब द्वारा स्वेटर बांटे

माई झुं, 20 जनवरी। स्थानीय सिटी ग्रेटर लायन्स क्लब द्वारा राजकीय प्राथमिक विद्यालय हरिजन मोहल्ले के जरूरतमंद 51 छात्र-छात्राओं को स्वेटर वितरित किये गये। इस अवसर पर क्लब अध्यक्ष मोहम्मद सफी, सचिव पूर्णसिंह सैनी, सुरेश रोहिला, महेन्द्र सैनी, अस्मर अली पहाड़िया, संजय शर्मा सहित स्टाफ व गणमान्यजन उपस्थित थे।

महिला कांग्रेस अध्यक्ष ने मुख्यमंत्री को दी बधाई



माई झु. न्यूज। नव वर्ष के सुखद मौके पर झुंझुनू जिला कांग्रेस अध्यक्ष तेजस्विनी शर्मा ने मुख्यमंत्री अशोक गहलोत को जयपुर उनके आवास पर जाकर बधाई दी तथा जिले के विकास हेतु उनका ध्यान विशेष तौर से दिलाया। इस अवसर पर उनके साथ प्रदेश कांग्रेस कमेटी अभाव अभियोग प्रकोष्ठ के प्रदेश सचिव के.के. सैनी, राजीव गांधी युवा विकास विकास परिषद के सचिव सैयद हारून रशीद, आबिद हुसैन, राजीव शर्मा सहित अन्य कार्यकर्ता उपस्थित थे।

अल्ट्राटेक कोटपूतली प्लांट का माल झुंझुनू पहुंचा

झुंझुनू, 20 जनवरी। स्थानीय पीरुसिंह सर्किल के पास अल्ट्राटेक सीमेंट डिपो पर बुधवार को अल्ट्राटेक सीमेंट के कोटपूतली स्थित एशिया के सबसे बड़े प्लांट द्वारा बनाये गये सीमेंट प्लांट का माल भारत वर्ष में सबसे पहले झुंझुनू पहुंचा है। जानकारी देते हुए डिपो प्रभारी विजय टाक ने बताया कि प्रतिदिन दस हजार टन क्षमता वाले इस प्लांट में बनाई जा रही सीमेंट उच्च गुणवत्ता की होगी जो पहले से भी और अधिक अच्छी क्वालिटी की होगी। कोटपूतली से माल पहुंचने पर पूजा अर्चना के साथ स्थानीय डीलरों को माल वितरित किया गया। इस अवसर पर कम्पनी के प्रभारी उपेन्द्र शर्मा, नितिन गोयल ने आगन्तुकों को स्वागत किया। उपस्थित डीलरों में रविशचन्द्र गाडिया, अरूण राणासरिया, सांवरमल अग्रवाल, अनूप टांडा, संदीप टांडा सहित अल्ट्राटेक ऑफिस का समस्त स्टाफ उपस्थित था।

सड़क सुरक्षा सप्ताह मनाया

माई झुं, 7 जनवरी। यातायात पुलिस द्वारा मनाये जा रहे सड़क सुरक्षा सप्ताह के तहत अलग-अलग विद्यालयों में जाकर सेमीनार का आयोजन किया जा रहा है जिसमें विद्यालय के छात्र-छात्राओं को यातायात के नियमों की जानकारी दी जा रही है। यातायात प्रभारी विक्रम सिंह के नेतृत्व में अब तक राजस्थान बालिका उच्च माध्यमिक विद्यालय, न्यू राजस्थान पीजी महाविद्यालय, जेपी विद्या मंदिर हाउसिंग बोर्ड, परिष्कार माध्यमिक विद्यालय इन्डू होस्पिटल के सामने आदि विद्यालयों में सेमीनार कर हजारों छात्र-छात्राओं को यातायात से संबंधित अनेक जानकारियां दी। सड़क सुरक्षा सप्ताह के पहले रोज विशाल रैली का आयोजन किया गया जिसमें काफी संख्या में उपस्थित छात्र-छात्राओं ने यातायात नियमों की पालना के चित्र व तस्वीरों पर लिखे स्लोगन से जनहित में प्रचार किया।

योगी स्पोर्ट्स क्लब में ताइक्वांडो प्रशिक्षण शिविर

माई झुं, 27 दिसम्बर। जिला ताइक्वांडो संघ व राजस्थान ताइक्वांडो महासंघ के तत्वाधान में योगी स्पोर्ट्स क्लब में ताइक्वांडो प्रशिक्षण शिविर प्रारम्भ हुआ। प्रशिक्षण में राज्य स्तरीय चैम्पियनशिप में स्वर्ण पदक विजेता खिलाड़ी भाग ले रहे हैं। कॉच सुभाष योगी ने बताया कि बालक वर्ग में अनिल कुमार, मनोज कुमार कोटा, विजय, अमित जयपुर, कार्तिक गुप्ता, सुधीर बीकानेर, नीरज भारद्वाज, अक्षय कुमार, राहुल जोशी, राशीद खान, मनोष योगी झुंझुनू एवं बालिका वर्ग में निकिता मील, विनीता धायल, निधि चौधरी, कनिषा चौधरी झुंझुनू, रिचा राठी व कविता जयपुर शामिल हैं।

योगी ने बताया कि यह सभी खिलाड़ी 8 जनवरी से बेंगलोर में आयोजित राष्ट्रीय ताइक्वांडो चैम्पियशिप में राजस्थान का प्रतिनिधित्व करेंगे।

फोटो ग्राफर्स समिति के कोषाध्यक्ष सरपंच बने

माई झुं, 23 जनवरी। झुंझुनू फोटो ग्राफर्स समिति के कोषाध्यक्ष ताराचन्द सरपंच चुनाव में विजय हुए हैं। सरपंच बनने पर फोटो ग्राफर्स समिति अध्यक्ष अनिल कड़वासरा, सचिव रामप्रताप कुमावत, संरक्षक रामनिवास सोनी, राजेन्द्र सिंधी, सुभाष चंद जांगिड़ सहित विजय सिंह भैड़ा, आत्माराम शर्मा, संतकुमार शर्मा, सुभाष सोनी, महेन्द्र सोनी, जितेन्द्र ठठेरा, देवकीनन्दन तंवर, मनोज शर्मा, महेश सैनी सहित सभी फोटोग्राफर्स ने ताराचन्द को बधाई प्रेषित की है। ज्ञात रहे कि ताराचन्द ने ग्राम पंचायत भीमसर पंचायत समिति झुंझुनू से चुनाव लड़ा था जो 154 वोटो से विजय हासिल की है।

पुत्र जन्मोत्सव पर बधाई
वि.हितेश सुपुत्र श्री पवनकुमार केजड़ीवाल, हीरालाल एण्ड संस झुंझुनू को पुत्र रत्न की प्राप्ति
 पुत्र जन्मोत्सव पर हमारी हार्दिक बधाई एवं मंगलकामनाएं हैं कि नव आगन्तुक शिशु परिवार एवं समाज के लिए यशस्वी हो - माई झुंझुनू डॉट कॉम परिवार।

शुभ विवाह सम्पन्न
सौ.का. निधि सुपुत्री श्री कृष्ण मुरारी टोबड़ेवाल सुपौत्री स्व. श्री मालीराम जी टोबड़ेवाल बड़ागांव निवासी अंकलेश्वर प्रवासी एवं **वि. अवनीप** सुपुत्र श्री अरूणकुमार जी गर्ग सुपौत्र श्री ओमप्रकाश जी गर्ग का शुभ विवाह, सूत में, 20 जनवरी 10 को
सौ.का. नेहा सुपुत्री श्री सज्जनकुमार जी तुलस्थान सुपौत्री स्व. श्री शंकरलाल जी तुलस्थान झुंझुनू निवासी जयपुर प्रवासी एवं **वि. सविन** सुपुत्र श्री बाबूलाल जी अग्रवाल सुपौत्र स्व.श्री कल्याणमल जी अग्रवाल का शुभ विवाह, दिल्ली में 20 जनवरी 10 को
सानन्द सम्पन्न शुभ विवाह के अवसर पर हमारी हार्दिक बधाई एवं मंगलकामनाएं हैं कि वर वधु पर परमात्मा की असीम कृपा हो वे सदैव प्रसन्न रहे - माई झुंझुनू डॉट कॉम परिवार



माई झु. न्यूज। चनश्याम दास सर्राफ कॉलेज का 27वां वार्षिकोत्सव समारोह मनाया गया जिसमें कॉलेज के मुख्य दानदाता महावीर प्रसाद घ. सर्राफ ने मिस सर्राफ सुन्दरी 2008-09 प्रतियोगिता की विजेता कुमारी कविता गोहिन को मिस सर्राफ का ताज पहनाया। सर्राफ के साथ राजस्थानी सम्मेलन के अध्यक्ष अशोक सर्राफ व चीफ गेस्ट जयराम भाई ठक्कर आदि उपस्थित थे। समारोह का आयोजन भाईदास सभागृह विलोपाले पश्चिम मुम्बई में किया गया।

फोटो ग्राफर्स समिति की बैठक

माई झुं, 11 जनवरी। नव वर्ष के उपलक्ष में झुंझुनू फोटो ग्राफर्स समिति के कार्यालय शेखावाटी फोटो स्टूडियो पर रविवार को विशेष बैठक हुई। बैठक में फोटो ग्राफर्स की दरों व समिति के सदस्य संख्या बढ़ाने व अन्य कई मुद्दों पर विस्तार से चर्चा की गई। इस बैठक में समिति के अध्यक्ष अनिल कड़वासरा, संरक्षक रामनिवास सोनी, राजेन्द्र सिंधी, सुभाष जांगिड़, कोषाध्यक्ष ताराचन्द तथा सदस्यों में मुकेश कुमार, धर्मवीर, रामानन्द, संदीप, महेश गुढा, मनोज शर्मा, महेश सैनी, सत्यप्रकाश व महेश श्योपुरा आदि ने अपने सुझाव दिये।